

संस्थेच्या सर्व शाखांमधील सर्व शिक्षकांना इंटरॅक्टिव्ह पॅनलचा
अध्यापनामध्ये वापर करण्याबाबतचे प्रशिक्षणदेणेबाबत.

रयत शिक्षण संस्था, सातारा

परिपत्रक क्र.23

दि.19/07/2025

संस्थेचे अध्यक्ष मा.शरदरावजी पवार साहेब यांच्या दि.22 सप्टेंबर 2024 रोजीच्या कर्मवीर जयंतीच्या कार्यक्रमाच्यावेळी मनोगतामध्ये व्यक्त केल्याप्रमाणे रयत शिक्षण संस्थेतील सर्व तळागाळातील विद्यार्थ्यांना बदलत्या जगाप्रमाणे अद्ययावत तंत्रज्ञानाचा वापर करून शिक्षण देणे व विद्यार्थ्यांची आकलन क्षमता वाढविणे या दृष्टीने व विद्यार्थ्यांना सखोल विषयज्ञान या माध्यमातून मिळणे काळाची गरज आहे. यासाठी जुन्या पारंपारिक अध्यापन पद्धतीचा वापर न करता अध्यापकांनी बदलत्या काळाची गरज म्हणून अद्ययावत तंत्रज्ञान अवगत करावे व त्याचा वापर आपल्या अध्यापन पद्धतीमध्ये करावा. यासाठी संस्थेचे चेअरमन मा.चंद्रकांत दळवी यांनी संस्थेच्या सर्व वर्गखोल्यामध्ये इंटरॅक्टिव्ह पॅनल बसविण्याचा धोरणात्मक निर्णय घेऊन सर्व शाखांमध्ये इंटरॅक्टिव्ह पॅनल उपलब्ध करून दिलेले आहेत.

● **इंटरॅक्टिव्ह पॅनल कंपनीसोबत सर्व्हिस लेव्हल ॲग्रीमेंट्स-**

संस्थेमार्फत सदर इंटरॅक्टिव्ह पॅनल खरेदीबाबत संस्थास्तरावर प्रक्रिया करून Logic LT-IR75HX हा इंटरॅक्टिव्ह पॅनल 75 इंच कमीत कमी दरांमध्ये उपलब्ध करून दिलेला आहे. सदर कंपनीसोबत सर्व्हिस लेव्हल ॲग्रीमेंट केलेले असून त्यामध्ये कंपनीमार्फत सर्व शाखांमधील सेवकांना इंटरॅक्टिव्ह पॅनल वापरासंबंधी प्रशिक्षण देण्यात येणार आहे. इन्स्टॉलेशन केल्यानंतर प्रत्येक शाखेत प्रशिक्षण देण्यात येत आहे. तसेच वर्षातून 4 वेळा कंपनीमार्फत प्रशिक्षण दिले जाणार आहे. प्रशिक्षणामध्ये कंपनीकडून सर्व Education Tools चे प्रशिक्षण विषयांस अनुसरून दिले जाणार आहे. त्यामध्ये असणारे Digital Tools चा वापर करून आपल्या अध्यापनामध्ये कशापद्धतीने वापर करून घेता येईल याचे प्रत्येक शिक्षकांनी ज्ञान आत्मसात करून घ्यावे. कंपनीकडून एकूण 04 प्रशिक्षक दिले जाणार आहेत. शाखेमध्ये बसविलेल्या इंटरॅक्टिव्ह पॅनलची वॉरंटी 5 वर्षे असून सदर कालावधीमध्ये पॅनलमध्ये कोणत्याही प्रकारची अडचण निर्माण झाल्यास कंपनीकडून सदर अडचण दूर केली जाईल. तसेच या कालावधी मध्ये येणारे अपडेट व त्याविषयीचे प्रशिक्षण सुद्धा कंपनीकडून दिले जाणार आहे.

● **विद्यालये व विभागीय स्तरावर प्रशिक्षणाचे नियोजन-**

शाखेमधील सर्व शिक्षक एकूण 7453 यांना सदर अद्ययावत पद्धतीचे अध्यापन करता येण्यासाठी कंपनीमार्फत विनामोबदला प्रशिक्षण देण्यात येणार आहे. त्यामध्ये प्राथमिक, माध्यमिक व उच्च माध्यमिक विभागांतर्गत असणा-या सेवक असतील. विभागातील शाखांच्या गटांमध्ये प्रशिक्षण आयोजित करण्यात यावे. प्रत्येक गटामधील मुख्य शाखेत सदर प्रशिक्षण आयोजित केले जाणार आहे. प्रत्येक विभागातील सोबत दिलेल्या गटाप्रमाणे प्रशिक्षणाचे विभागीय अधिकारी यांनी नियोजन करावे. सदरचे प्रशिक्षण हे पूर्ण दिवसाचे असेल त्यामध्ये गटामधील सर्व शिक्षकांना बोलविण्यात यावे व त्यांच्या बॅचेस करून प्रत्येक बॅच 2 तासाची करावी. एकाच वेळी वेगवेगळ्या 04 वर्गांमध्ये प्रशिक्षण घेण्याचे नियोजन करावे.

- **महाविद्यालयीन स्तरावर प्रशिक्षणाचे नियोजन-**

महाविद्यालयामधील सर्व ज्युनि.कॉलेज टिचर व प्राध्यापक एकूण 2219 यांना सर्व प्राचार्यांनी सोबत दिलेल्या महाविद्यालयांच्या गटाप्रमाणे नियोजन करून आपल्या महाविद्यालयातील सर्व विषयाच्या प्राध्यापकांना (ज्युनिअर व सिनिअर) एकत्रितपणे एक दिवसांचे इंटरॅक्टिव्ह पॅनलचा वापर करून अध्यापन करण्याबाबतचे प्रशिक्षण आयोजित करावे याबाबत संस्था डिलर याचे सहकार्य घ्यावे. सदर प्रशिक्षण आयोजित करण्यासाठी संस्थेच्या डिलरने कंपनी व महाविद्यालये तसेच विभागीय कार्यालयांशी समन्वय करून प्रशिक्षण व्यवस्थितपणे पार पडेल असे नियोजन करावे.

- **इंटरॅक्टिव्ह पॅनल प्रशिक्षण- खालील घटकांचा समावेश असेल-**

- 1.Understanding the IFPD technology
- 2.Product specifications and built in Technology
- 3.How to use IFPD from start to advance with features explain
- 4.Use of Note pro and other white board tools
- 5.Casting different kind of devices
- 6.How to use different ports available to plug and play
- 7.Teaching Methodology from traditional way to new way
- 8.How to create content for different subjects
- 9.Connectivity of other different kind of devices


सर्व शिक्षक / प्राध्यापक यांनी प्रशिक्षण घेतल्यानंतर दैनंदिन अध्यापन पद्धतीमध्ये इंटरॅक्टिव्ह पॅनलमधील सर्व Tools चा वापर आवर्जून करावा म्हणजे त्याचा वापर सातत्याने झाल्यानंतर सदर इंटरॅक्टिव्ह पॅनल वापरण्यास व अध्यापन करण्यामध्ये सुलभता येईल. कंपनीच्या प्रशिक्षकांच्याकडून सर्व माहिती व ट्रेनिंग घ्यावे. त्यामध्ये काहीही शंका असल्यास त्याचे निराकरण केले जाईल. प्रत्येक प्रशिक्षण हे 2 तासांचे असणार आहे. त्यामध्ये शिक्षकांच्या बॅचेस तयार करून सर्वांना निर्धारित वेळेत प्रशिक्षण देण्यात येईल. सदर प्रशिक्षणासाठी कोणत्याही शिक्षकांनी / प्राध्यापकांनी गैरहजर राहू नये.

- **शाखाप्रमुख व विभागीय अधिकारी यांनी करावयाची कार्यवाही-**

वरीलप्रमाणे प्रशिक्षण घेण्यासाठी सर्व विभागीय अधिकारी व महाविद्यालयांच्या प्राचार्य यांनी आपल्या विभागामध्ये नियोजन सुरू करावे. त्यानुसार वेळापत्रक संस्था डिलर यांची समन्वय करून संस्थेच्या कार्यालयाकडे पाठवावे व दर 3 ते 4 महिन्यांनी अशा पद्धतीचे प्रशिक्षण सर्व शिक्षकांना / प्राध्यापकांना देण्यात यावे. म्हणजे सर्व शिक्षक प्रशिक्षित होतील व वापरण्यास प्रविण होतील त्यामुळे सर्व विद्यार्थ्यांना त्याचा लाभ मिळेल. त्यामध्ये शिक्षकांचे प्रशिक्षण झाल्यानंतर त्यांचे परिक्षण करावे. शाखाप्रमुख / प्राचार्य यांनी आपल्या शाखेतील सर्व शिक्षक/प्राध्यापक प्रशिक्षित झाल्याचा अहवाल स विभागीय कार्यालय व संस्था कार्यालयकडे पाठवावा. विभागीय कार्यालयाने त्यामध्ये एकत्रित अहवाल तयार करून संस्थेच्या आढावा बैठकीमध्ये सादर करावा. सर्व प्राचार्यांनी सहसचिव(उ.शि.) यांच्याकडे महाविद्यालयाचा अहवाल आढावा बैठकीमध्ये सादर करावा. यामध्ये दिरंगाई होणार नाही याची सर्व शाखाप्रमुख/प्राचार्य, व विभागीय अधिकारी यांनी काळजी घ्यावी. संस्थेच्या सर्व शिक्षक / प्राध्यापक

यांनी या प्रशिक्षणाचा लाभ घेऊन अध्यापनामध्ये त्याचा सर्वोत्तोपरी वापर करावा व संस्थेमध्ये शिक्षण घेणा-या विद्यार्थ्यांना या अधुनिक त्रंतज्ञानाने अध्यापन करावे. शाखेमध्ये इंटरॅक्टिव्ह पॅनल घेऊन त्याचा वापर होत नसल्यास याबाबत शाखाप्रमुख / प्राचार्य व संबंधित विभागाचे विभागीय अधिकारी यांना जबाबदार धरण्यात येईल.

सदरचे परिपत्रक संस्थेच्या वेबसाईट www.rayatshikshan.edu वर उपलब्ध केलेले असून सर्व सेवकांच्या निदर्शनास आणून परिपत्रक वाचलेबाबतच्या सह्या घ्याव्यात.



सचिव,

रयत शिक्षण संस्था, सातारा

प्रति,

सर्व मुख्याध्यापक/प्राचार्य,

प्राथमिक, माध्यमिक, उच्च माध्यमिक व महाविद्यालये

रयत शिक्षण संस्था,

सर्व विभागीय अधिकारी, रयत शिक्षण संस्था

प्रत माहितीसाठी-

मा.चेअरमन, रयत शिक्षण संस्था, सातारा

मा.व्हा.चेअरमन, रयत शिक्षण संस्था, सातारा

विभागीय चेअरमन, रयत शिक्षण संस्था, सातारा

सहसचिव(उ.शि.), रयत शिक्षण संस्था, सातारा

सहसचिव(माध्य.), रयत शिक्षण संस्था, सातारा

सहसचिव(ऑडिट), रयत शिक्षण संस्था, सातारा